

പത്താം ദിവസം

വലിയനോമ്പ് 2017 - ആത്മീയചിന്ത ശകലങ്ങൾ

കുഷ്ഠരോഗി കർത്താവിനെ കാണുമ്പോൾ, അവന്റെ സമീപനം കർത്താവിന്റെ മനസ്സ് അലിയിക്കുന്നു. കുഷ്ഠരോഗിയുടെ യഥാർത്ഥ വിചാരപ്രകടനത്തിൽ സൂഷ്യാവിന്റെ മനസ്സ് പാപിയുടെ അനുതാപകണ്ണുനീരിൽ അലിയുന്നു. സൗഖ്യത്തെപ്പറ്റി ചോദിക്കാതെ, മനസ്സിനെയും ശുദ്ധീകരണത്തെയും കുറിച്ച് മാത്രം അന്വേഷിക്കുന്ന പാപിയായ കുഷ്ഠരോഗിയെ തൊട്ട് ശുദ്ധമാക്കി, സൗഖ്യമാക്കുന്നു. അനുഗ്രഹങ്ങൾ കൃത്യസമയത്ത് കുഷ്ഠരോഗി ചോദിക്കുന്നു. ആവശ്യങ്ങൾ ക്രമത്തിൽ ചോദിക്കുവാൻ വിശ്വാസികൾ പഠിക്കണം. ഇവിടെ ആദ്യം മനസ്സ്, സ്പർശനം പിന്നെ ശുദ്ധി, അവസാനമാണ് സൗഖ്യം ലഭിക്കുന്നത്. നമ്മുടെ ആവശ്യങ്ങൾ സമർപ്പിക്കുന്നതിന് മുമ്പ് കർത്താവേ ഞങ്ങളുടെ ആഗ്രഹത്തിൽ മനസ്സുണ്ടോ, ഇഷ്ടമാണോ എന്ന് ചോദിച്ചറിയുക. അതിന് ഞങ്ങളുടെ പാപങ്ങൾ / ശാപങ്ങൾ തടസ്സമാണോ എന്ന് ചിന്തിക്കുക. കർത്താവിന്റെ മനസ്സ് ഉള്ളതാണെങ്കിൽ നമ്മുടെ പാപങ്ങളെ മോചിച്ച്, ശാപത്തിൽ നിന്ന് വിടുവിച്ച് ശുദ്ധീകരണം പ്രാപിച്ച് ആവശ്യങ്ങളെ അനുഗ്രഹങ്ങളായി തരുന്ന കർത്താവിന്റെ സ്വന്തം ജനമായി നമുക്ക് ജീവിക്കാം. എല്ലാവരെയും ദൈവം തമ്പുരാൻ സഹായിക്കട്ടെ.

പ്രാർത്ഥനയോടെ,

ബിജോയ് ശാമുവേൽ അബുദാബി